



धार्मिक—सज्जनोपयोगिनी
पंडितकेशवभट्टज्योतिर्विदा

संस्कृता—शोधिता

स्तोत्रावलीसंवलिता च

इयम्

विष्णुसहस्रनामावली

मुम्बय्यां

निर्णयसागराख्यमुद्रणयन्त्रालयेऽङ्कयित्वा प्राकाश्यं नीता ।

सप्तर्षिसंवत्सरे ५००३, विक्रमसंवत्सरे १९८४,

ईस्वीवत्सरे १९२७.

परोपकाराय प्राकाश्यं नीता ।

मूल्यं १- १- १

Printed by Ramchandra Yesu Shedge, Nirnaya-sagar Press,
26-28, Kolbhat Lane, Bombay.

Published by Keshavbhatta, Patha Shala Teacher, at Nonar,
Post Mahashahibhag, Srinagar, Kashmir.

अथ विष्णुसहस्रनामस्तोत्रं नामावली च प्रारभ्यते

ॐ नमो नारायणाय ॥ शुक्लाम्बरधरं विष्णुं शशिवर्णं चतुर्भु-
जम् । प्रसन्नवदनं ध्यायेत्सर्वविघ्नोपशान्तये ॥ ब्रह्मलोकादिह
प्राप्तं नारदं भगवत्प्रियम् । दृष्ट्वा नुत्वा सभायां ते पप्रच्छुर्भु-
नयो मुदा ॥ नैमिषे निमिषक्षेत्रे ऋषयः शौनकादयः । देव-
र्विमुपसङ्गम्य पप्रच्छुरिदमावृताः ॥ ऋषय ऊचुः ॥ ब्रह्मन् केन
प्रकारेण सर्वपापक्षयो भवेत् । विना दानेन तपसा विना
तीर्थैर्विना मखैः ॥ विना ज्ञानैर्विना ध्यानैर्विना चेन्द्रियनि-
ग्रहैः । विना शास्त्रसमूहैश्च कथं मुक्तिरवाप्यते ॥ नारद उवाच ॥
देवादिदेवो देवेशः स्थितस्तपसि शङ्करः । विष्णुमाराधयदेवं
जपध्यानपरायणः ॥ इदमेव पुरा पृष्टः पार्वत्या परमेश्वरः ।
यदुवाच शृणुध्वं तत्कथयामि सुविस्तरम् ॥ कैलासशिखरा-
सीनं देवदेवं जगद्गुरुम् । प्रणिपत्य महादेवं पर्यपृच्छदुमा प्रि-
यम् ॥ श्रीपार्वत्युवाच ॥ भगवंस्त्वं परो देवः सर्वज्ञः सर्वपूजितः ।
त्वष्टिङ्गमर्च्यते देवैर्ब्रह्मसूर्यादिकैरपि ॥ त्वत्तो लभन्तेऽभिमतं
सिद्धिं सर्ववरप्रद । त्वं जन्ममृत्युरहितः स्वयम्भूः सर्वशक्ति-
मान् ॥ सदा ध्यायसि किं स्वामिन् दिग्वासा मदनान्तकः ।
तपश्चरसि कस्मात्त्वं जटिलो धूलिधूसरः ॥ किंवा जपसि देवेश
परं कौतूहलं हि मे । अनुग्राह्या प्रिया तेऽस्मि तत्त्वं कथय
सुव्रत ॥ श्रीमहादेव उवाच ॥ नेदं कस्यापि कथितं गोपनीय-
मिदं मम । किन्तु वक्ष्यामि ते भद्रे सर्वज्ञासि प्रियासि मे ॥
पुरा सत्ययुगे देवि विशुद्धमतयोऽखिलाः । यजन्ति विष्णुमे-

वैकं ज्ञात्वा सर्वेश्वरेश्वरम् ॥ प्रयान्ति परमामृद्धिमैहिक्यामु-
 ष्मिकीं पराम् । या न प्राप्या सुरैः सर्वैरक्षया क्लेशवर्जिता ॥
 न तां गतिं प्रपद्यन्ते विना भागवतान्नरान् । मन्मुखादपि सं-
 श्रुत्य देवा विष्णुवर्हिर्मुखाः ॥ वेदैः पुराणैः सिद्धान्तैर्भिन्नैर्वि-
 भ्रान्तचेतसः । निश्चयं नाधिगच्छन्ति किं तत्त्वं किं परं पदम् ॥
 तुलापुरुषदानाद्यैरश्वमेधादिभिर्मखैः । वाराणसीप्रयागादिती-
 र्थस्नानादिभिः प्रिये ॥ गयाश्राद्धादिभिः पित्र्यैर्वेदपाठादिभि-
 र्जपैः । तपोभिरुग्रैर्नियमैर्यमैर्भूतदयादिभिः ॥ गुरुशुश्रूषणैः स-
 त्यैर्धर्मैर्वर्णाश्रमोचितैः । ज्ञानध्यानादिभिः सम्यक्चरितैर्जन्म-
 जन्मभिः ॥ न यान्ति तत्परं श्रेयो विष्णुं सर्वेश्वरेश्वरम् ।
 सर्वभावैरनाश्रित्य पुराणं पुरुषोत्तमम् ॥ अनन्यगतयो मर्त्या
 भोगिनोऽपि परन्तपाः । ज्ञानवैराग्यरहिता ब्रह्मचर्यादिवर्जिताः ॥
 सर्वधर्मोऽज्ञिता विष्णोर्नाममात्रैकजल्पकाः ॥ सुखेन यां गतिं
 यान्ति न तां सर्वेऽपि धार्मिकाः ॥ स्मर्तव्यः सततं विष्णुर्वि-
 स्मर्तव्यो न कर्हिचित् । सर्वे विधिनिषेधाः स्युरेतयोरेव कि-
 ङ्कराः ॥ किन्तु ब्रह्मादिभिर्देवैः पुरा दृष्ट्वा निरंहसः । निर्भयं
 विष्णुनाम्नैव यथेष्टं पदमागतान् ॥ अलब्ध्वा चात्मनः पूजां
 सम्यगाराधितो हरिः । मया चास्मादधिश्चैष्ठ्यं वाञ्छिताहङ्क-
 तात्मना ॥ ततः साक्षाज्जगन्नाथः प्रसन्नो भक्तवत्सलः । अं-
 शांशेनात्मनो वै तान्पूजयामास केशवः ॥ देवान्पितृन्द्विजान्
 हव्यकव्याद्यैः करुणामयः । ततःप्रभृति पूज्यन्ते त्रैलोक्ये स-
 चराचरे ॥ मां चोवाच यथा मत्तः पूज्यः श्रेष्ठो भविष्यसि ।
 त्वामाराध्य यथा शम्भो ग्रहीष्यामि वरं सदा ॥ द्वापरादौ
 युगे भूत्वा कलया मानुषादिषु । आगमैः कल्पितैस्त्वं च

जनान्मद्विमुखान्कुरु ॥ मां च गोपय येन स्यात्सृष्टिरेषोत्तरो-
त्तरा । ततस्तं प्रणिपत्याऽहमऽजोचं परमेश्वरम् ॥ श्रीमहादेव
उवाच ॥ ब्रह्महत्यासहस्रस्य पापं शाम्येत्कथञ्चन । न पुनस्त्व-
दवज्ञाने कल्पकोटिशतैरपि ॥ यस्माच्चयि कृतस्पर्धः पवित्रः
स्यां कथं हरे । तन्मे कथय देवेश प्रायश्चित्तं यथा तथा ॥
श्रीभगवानुवाच ॥ सदा नामसहस्रं मे पावनं मत्पदावहम् । त-
त्पठाऽनुदिनं शम्भो सर्वैश्वर्यं यदेच्छसि ॥ श्रीमहादेव उवाच ॥
तमेव तपसा नित्यं भजामि स्तौमि चिन्तये । तेनाद्वितीय-
महिमा जगत्पूज्योऽसि पार्वति ॥ श्रीपार्वत्युवाच ॥ तन्मे कथय
देवेश यथाहमपि शङ्कर । सर्वेश्वरी निरुपमा तव स्यां सदृशी
प्रभो ॥ श्रीमहादेव उवाच ॥ साधु साधु त्वया पृष्टं विष्णोर्भग-
वतः प्रभोः । नाम्नां सहस्रं वक्ष्यामि मुख्यं त्रैलोक्यमुक्ति-
दम् ॥ ॥ अस्य श्रीवासुदेवनामसहस्रस्य, श्रीमहादेव ऋषिः,
अनुष्टुप्छन्दः, श्रीकृष्णः परमात्मा देवता, प्रणवो बीजम्,
हरिः शक्तिः, आत्मनो वाङ्मनःकायोपार्जितपापनिवारणार्थं
श्रीविष्णुग्रीत्यर्थे पाठे होमे वा विनियोगः ॥ ॥ अथ षडङ्ग-
न्यासः ॥ वासुदेवः परंब्रह्मेति हृदयाय नमः । मूलप्रकृतिरानन्द
इति शिरसे स्वाहा । महावराहो यज्ञाङ्गध्वंसन इति शिखायै
वौषट् । सूर्यवंशध्वजो राम इति कवचाय हुम् । ब्रह्मादिकाम्य-
लालित्यजगदाश्चर्यशैशव इति नेत्राभ्यां वषट् । पार्थार्थखण्डि-
ताशेषदिव्यास्त्र इति अस्त्राय फट् ॥ एवं करन्यासः ॥ ॥ वासु-
देवः परंब्रह्म इति अङ्गुष्ठाभ्यां नमः । मूलप्रकृतिरानन्द इति त-
र्जनीभ्यां नमः । महावराहो यज्ञाङ्गध्वंसन इति मध्यमाभ्यां

नमः । सूर्यवंशध्वजो राम इति अनामिकाभ्यां नमः । ब्रह्मादि-
 काम्यलालित्यजगदाश्रयशैशव इति कनिष्ठिकाभ्यां नमः । पा-
 र्थार्थखण्डिताशेषदिव्यास्त्र इति करतलकरपृष्ठाभ्यां नमः ॥ प्रा-
 णायामः ॥ ध्यानं ॥ विष्णुं भास्वत्किरीटाङ्गदवलयगदाकल्पहा-
 रोदराङ्घ्रिश्रेणीभूषं सुवक्षोमणिमकरमहाकुण्डलामण्डिताङ्गम् ।
 हस्तोद्यच्छङ्खचक्राम्बुजगदममलं पीतकौशेयवासोद्योतद्भासं स-
 मुद्यद्दिनकरसदृशं पद्मसंस्थं नमामि ॥ ॥ ॐ नमो नारायणाय
 पुरुषाय महात्मने । विशुद्धसत्त्वधिष्य्याय महाहंसाय धीमहि ॥ ३ ॥
 ॐ नमो नारायणाय इति मन्त्रः ॥ ॐ वासुदेवाय स्वाहा, प-
 रसै ब्रह्मणे, परमात्मने, परात्पराय, परसै धाम्ने, परसै ज्योतिषे,
 परसै तत्त्वाय, परसै पदाय, परसै शिवाय, परसै ध्येय्याय,
 परसै ज्ञानाय, परायै गत्यै, परमार्थाय, परसै श्रेयसे, परा-
 नन्दाय, परोदयाय, अव्यक्तात्पराय, परसै व्योम्ने, परर्द्धये,
 परमेश्वराय, निरामयाय, निर्विकाराय, निर्विकल्पाय, निराश्र-
 याय, निरञ्जनाय, निरालम्बाय, निर्लेपाय, निरवग्रहाय, निर्गु-
 णाय, निष्कलाय, अनन्ताय, अभयाय, अचिन्त्याय, अचलाय,
 अच्युताय, अतीन्द्रियाय, अमिताय, अपराय, अनीशाय, अनी-
 हाय, अव्ययाय, अक्षयाय, सर्वज्ञाय, सर्वग्याय, सर्वसै, सर्व-
 दाय, सर्वभावनाय, सर्वशास्त्रे, सर्वसाक्षिणे, सर्वपूज्येय्याय, स-
 र्वदृशे, सर्वशक्तये, सर्वसाराय, सर्वात्मने, सर्वतोमुखाय, सर्वा-
 नासाय, सर्वरूपाय, सर्वादये, सर्वदुःखघ्ने, सर्वार्थाय, सर्वतो-
 भद्राय, सर्वकारणकारणाय, सर्वातिशायकाय, सर्वाध्यक्षाय,
 सर्वेश्वरेश्वराय, पञ्चिंशकाय, महाविष्णवे, महागुहाय, महावि-

भवे, नित्योदिताय, नित्ययुक्ताय, नित्यानन्दाय, सनात-
 नाय, मायापतये, योगपतये, कैवल्यपतये, आत्मभुवे,
 जन्ममृत्युजरातीताय, कालातीताय, भर्वांतिगाय, पूर्णाय,
 सत्याय, शुद्धबुद्धस्वरूपाय, नित्यचिन्मयाय, योगिप्रियाय,
 योगमयाय, भवबन्धैकमोचकाय, पुराणपुरुषाय, प्रत्यक्चैत-
 न्याय, पुरुषोत्तमाय, वेदान्तवेद्याय, दुर्ज्ञेयाय, तापत्रयविव-
 र्जिताय, ब्रह्मविद्यार्थेयाय, अनर्घ्याय, स्वप्रकाशाय, स्वयंप्र-
 भाय, सर्वोपेयाय, उदासीनाय, “तेजोऽसि” प्रणवाय, ॥१००॥
 नृत्यन्ती तव वीक्षणाङ्गणगता कालस्वभावादिभिर्भावान्सत्त्व-
 रजस्तमोगुणमयानुन्मीलयन्ती बहून् । मामाऽक्रम्य पदा शि-
 रस्यऽतिभरं संमर्दयत्यातुरं माया ते शरणं गतोऽसि नृहरे
 त्वमेव तां वारय ॥ ॥ ॐ सर्वतःसमाय स्वाहा, सर्वानव-
 द्याय, दुष्प्राप्याय, तुरीयाय, तमसःपराय, कूटस्थाय, सर्व-
 संश्लिष्टाय, वाङ्मनोगोचरातिगाय, सङ्कर्षणाय, सर्वहंराय, का-
 लाय, सर्वभयङ्कराय, अनुलङ्घ्याय, सर्वगतये, महारुद्राय,
 दुरासदाय, मूलप्रकृतये, आनन्दाय, प्रद्युम्नाय, विश्वमोहनाय,
 महामायाय, विश्वबीजाय, परशक्तये, सुखैकैभुवे, सर्वका-
 म्याय, अनन्तलीलाय, सर्वभूतवशंकराय, अनिरुद्धाय, सर्वजी-
 वाय, हृषीकेशाय, मनस्पतये, निरुपाधिप्रियाय, हंसाय,
 अक्षराय, सर्वनियोजकाय, ब्रह्मणे, प्राणेश्वराय, सर्वभूतभृते,
 देहनायकाय, क्षेत्रज्ञाय, प्रकृतिस्वामिने, पुरुषाय, विश्वसूत्र-
 धृते, अन्तर्यामिणे, त्रिधात्रे, अन्तःसाक्षिणे, त्रिगुणाय, ईश्व-
 राय, योगिगम्याय, पद्मनाभाय, शेषशायिने, श्रियःपतये,

श्रीसदोपास्यपादाब्जाय, अनन्तश्रिये, श्रीनिकेतनाय, नित्यव-
 क्षःस्थलस्थश्रिये, श्रीनिधये, श्रीधराय, हरये, वश्यश्रिये, निश्च-
 लश्रीदाय, विष्णवे, क्षीराब्धिमन्दिराय कौस्तुभोद्भासितोर-
 स्काय, माधवाय, जगदार्तिघ्ने, श्रीवत्सवक्षसे, निःसीमकल्या-
 णगुणभाजनाय, पीताम्बराय, जगन्नाथाय, जगन्नात्रे, जग-
 त्पित्रे, जगद्धन्धवे, जगत्क्षेत्रे, जगद्धात्रे, जगन्निधये, जगदेक-
 स्फुरद्भीर्याय, अनहंवादिने, जगन्मयाय, सर्वार्थमयाय, स-
 र्वसिद्धार्थाय, सर्ववीरजिते, सर्वमोघोद्यमाय, ब्रह्मरुद्राद्युत्कृष्ट-
 चेतनाय, शम्भोःपितामहाय, ब्रह्मपित्रे, शक्राद्यधीश्वराय, सर्व-
 देवप्रियाय, सर्वदेवमूर्तये, अनुत्तमाय, सर्वदेवैकशरणाय, सर्व-
 देवैकदैवताय, यज्ञभुजे, यज्ञफलदाय, यज्ञेशाय, यज्ञभावनाय,
 यज्ञत्रात्रे, यज्ञपुंसे, वनमालिने, “तेजोसि” द्विजप्रियाय ॥२००॥
 दम्भन्यासमिषेण वञ्चितजनं भोगैकचिन्तातुरं, सम्मुह्यन्तम-
 हर्निशं नियमितोद्योगकृमैः संकुलम् । आज्ञालङ्घिनमञ्जमञ्ज-
 जनतासंमाननासंमदं, दीनानाथ दयानिधान परमानन्द
 प्रभो पाहि माम् ॥ ॥ ॐ द्विजैकमानदाय स्वाहा, विप्रकुल-
 देवाय, असुरान्तकाय, सर्वदुष्टान्तकृते, सर्वसज्जनानन्यपाल-
 काय, सप्तलोकैकजठराय, सप्तलोकैकमण्डनाय, सृष्टिस्थित्य-
 न्तकृते, चक्रिणे, शार्ङ्गधन्वने, गदाधराय, शङ्खभृते, नन्द-
 किने, पद्मपाणये, गरुडवाहनाय, अनिर्देश्यवपुषे, सर्वपूज्याय,
 त्रैलोक्यपावनाय, अनन्तकीर्तये, निःसीमपौरुषाय, सर्वमङ्ग-
 लाय, सूर्यकोटिप्रतीकाशाय, यमकोटिदुरासदाय, ब्रह्मकोटि-
 जगत्क्षेत्रे, वायुकोटिमहाबलाय, कोटीन्दुजगदानन्दिने, शम्भु-

कोटिमहेश्वराय, कुबेरकोटिलक्ष्मीवते, शक्रकोटिविलासवते,
 कन्दर्पकोटिलावण्याय, दुर्गाकोट्यरिमर्दनाय, समुद्रकोटिग-
 म्भीराय, तीर्थकोटिसमाह्वयाय, हिमवत्कोटिनिष्कम्पाय, को-
 टिब्रह्माण्डविग्रहाय, कोट्यश्वमेधपापघ्नाय, यज्ञकोटिसमार्चनाय,
 स्वधाकोटिस्वास्थ्यहेतवे, कामधुकोटिकामदाय, ब्रह्मविद्याको-
 टिरूपाय, शिपिविष्टाय, शुचिश्रवसे, विश्वम्भराय, तीर्थपादा-
 य, पुण्यश्रवणकीर्तनाय, आदिदेवाय, जगज्जैत्राय, मुकुन्दाय,
 कालनेमिन्ने, वैकुण्ठाय, अनन्तमाहात्म्याय, महायोगीश्वरो-
 त्सवाय, नित्यवृत्ताय, लसद्भावाय, निःशङ्काय, नरकान्तकाय,
 दीनानाथैकशरणाय, विश्वैकव्यसनापहाय, जगत्कृपाक्षमाय,
 नित्यकृपांलवे, सज्जनाश्रयाय, योगीश्वराय, सदोदीर्णाय,
 वृद्धिक्षयविवर्जिताय, अधोक्षजाय, विश्वरेतसे, प्रजापतिशता-
 धिपाय, शक्रब्रह्मार्चितपदाय, शम्भुब्रह्मोर्ध्वधामगाय, सूर्यसो-
 मेर्क्षणाय, विश्वभोक्त्रे, सर्वस्यपारगाय, जगत्सेतवे, धर्मसेतवे,
 धराय, विश्वधुरन्धराय, निर्ममाय, अखिललोकेशाय, निःस-
 ज्ञाय, अद्भुतभोगवते, वश्यमायाय, वश्यविश्वाय, विष्वक्से-
 नाय, सुरोत्तमाय, सर्वश्रेयस्पतये, दिव्यानर्घभूषणभूषिताय,
 सर्वलक्षणलक्षण्याय, सर्वदैत्येन्द्रदर्पघ्ने, समस्तदेवसर्वस्वाय, स-
 र्वदैवतनायकार्यं, समस्तदेवतादुर्गाय, प्रपन्नाशनिपञ्जराय, स-
 मस्तदेवकवचाय, सर्वदेवशिरोमणये, समस्तभयभिन्नाम्ने, भग-
 वते, विष्टरश्रवसे, विभवे, सर्वहितोदकार्य, “तेजोऽसि” हता-
 रिखगतिप्रदाय ॥३०॥ येन ध्वस्तमऽनोऽभवेन बलिजित्कायः
 पुरा स्वीकृतो यश्चोद्धृतभुजङ्गहारवलयोऽगङ्गां च योऽधारयत् ।

यस्याहुः शशिमच्छिरोहर इति स्तुत्यं च नामाऽमराः पायात्स
 स्वयमन्धकक्षयकरो नः सर्वदो माधवः ॥ ॥ ॐ सर्वदैवतजी-
 वेशाय, ब्राह्मणादये, नियोजकाय, ब्रह्मशम्भुपरार्ध्यायुषे, ब्रह्म-
 ज्येष्ठाय, शिशवे, स्वराजे, विराजे, भक्तपराधीनाय, स्तुत्याय,
 स्तोत्रार्थसाधकाय, परार्थकर्त्रे, कृत्यज्ञाय, स्वार्थकृत्यसदोज्झि-
 ताय, सदानवाय, सदाभद्राय, सदाशान्ताय, सदाशिवाय,
 सदाप्रियाय, सदातुष्टाय, सदापुष्टाय, सदाचिंताय, सदापूता-
 य, पावनाग्र्याय, वेदगुह्याय, वृषाकपये, सहस्रनाम्ने, त्रियु-
 गाय, चतुर्मूर्तये, चतुर्भुजाय, भूतभव्यभवन्नाथाय, महापुरुष-
 पूर्वजाय, नारायणाय, मुञ्जकेशाय, सर्वयोगविनिःसृताय, वे-
 दसाराय, यज्ञसाराय, सामसाराय, तपोनिधये, सांध्याय, श्रे-
 ष्ठाय, पुराणर्षये, निष्ठायै, शान्त्यै, परायणाय, शिवत्रिशूलवि-
 ध्वंसिने, श्रीकण्ठैकवरप्रदाय, नराय, कृष्णाय, हंरये, धर्मन-
 न्दनाय, धर्मजीवनाय, आदिकर्त्रे, सर्वसत्याय, सर्वस्त्रीरत्नद-
 र्पणे, त्रिकालजितकंदर्पाय, उर्वशीमृजे, मुनीश्वराय, आद्याय,
 कंवये, हयग्रीवाय, सर्ववागीश्वरेश्वराय, सर्वदेवमयाय, ब्रह्म-
 गुरवे, वागीश्वरीपतये, अनन्तविद्याप्रभवाय, मूलविद्याविना-
 शकाय, सार्वज्ञदाय, जगज्जाड्यनाशकाय, मधुसूदनाय, अने-
 कमन्नकोटीशाय, शब्दब्रह्मैकपारंगाय, आदिविदुषे, वेदकर्त्रे,
 वेदात्मने, श्रुतिपारंगाय, ब्रह्मार्थवेदाहरणाय, सर्वविज्ञानजन्म-
 भुवे, विद्याराजाय, ज्ञानमूर्तये, ज्ञानसिन्धवे, अखण्डाधिपे,
 मत्स्यदेवाय, महाशृङ्गाय, जगद्बीजवह्निप्रवृत्ते, लीलाव्याप्ता-
 खिलाम्बोधये, चतुर्वेदप्रवर्तकाय, आदिकूर्माय, अखिलाधा-

राय, तृणीकृतंजगद्धराय, अमरीकृतदेवौघाय, पीयूषोत्पत्तिका-
 रणाय, आत्माधाराय, धराधाराय, यज्ञाङ्गाय, धरणीधराय,
 हिरण्याक्षहराय, पृथ्वीपतये, श्राद्धादिकल्पकाय, “तेजोऽसि”
 समस्तपितृभीतिघ्नाय ॥ ॥४००॥ ॥ शान्ताकारं भुजगश-
 यनं पद्मनाभं सुरेशं विश्वाधारं गगनसदृशं मेघवर्णं शुभाङ्गम् ।
 लक्ष्मीकान्तं कमलनयनं योगिभिर्ध्यानगम्यं वन्दे विष्णुं भव-
 भयहरं सर्वलोकैकनाथम् ॥ ॥ ॐ समस्तपितृजीवनाय स्वाहा,
 हव्यकव्यैकभुजे, हव्यकव्यैकफलदायकाय, लोमान्तर्लीनज-
 लधये, क्षोभिताशेषसागराय, महावराहाय, यज्ञघ्नध्वंसनाय,
 याज्ञिकाश्रयाय, नरसिंहाय, दिव्यसिंहाय, सर्वारिष्टार्तिदुः-
 खघ्ने, एकवीराय, अद्भुतबलाय, मन्त्रयन्त्रैकभञ्जनाय, ब्रह्मादि-
 दुःसहज्योतिषे, युगान्ताश्रयतिभीषणाय, कोटिवज्राधिकनखा-
 य, जगदुष्प्रेक्ष्यमूर्तिधृते, मातृचक्रप्रमथनाय, महामातृगणेश्व-
 राय, अचिन्त्यामोघवीर्याढ्याय, समस्तासुरघस्सराय, हिर-
 ण्यकश्यपुच्छेदिने, कालसङ्कर्षणीपतये, कृतान्तवाहनाय, स-
 द्यःसमस्तभयनाशनाय, सर्वविघ्नान्तकाय, सर्वसिद्धिदाय, सर्व-
 पूरकाय, समस्तपातकध्वंसिने, सिद्धमन्त्राधिकाह्वयाय, भैरवे-
 शाय, हरार्तिघ्नाय, कालकोटिदुरासदाय, दैत्यगर्भस्राविनाम्ने,
 स्फुटद्ब्रह्माण्डगर्जिताय, स्मृतमात्राखिलत्रात्रे, अद्भुतरूपाय,
 महाहरये, ब्रह्मचर्मशिरःपङ्क्तिने, दिक्पालोर्धाङ्गभूषणाय, द्वाद-
 शार्कशिरोदाम्ने, रुद्रशीर्षैकनृपुराय, योगिनीत्रस्तगिरिजात्रात्रे,
 भैरवतर्जकाय, वीरचक्रेश्वराय, अत्युग्राय, यमारये, कालशम्भ-
 राय, क्रोधेश्वराय, रुद्रचण्डीपरिवारादिदुष्टभुजे, सर्वाक्षोभ्याय,

मृत्युमृत्यवे, कालाय, मृत्युनिवर्तकाय, असाध्यसर्वरोगघ्नाय,
 सर्वदुर्ग्रहसौम्यकृते, गणेशकोटिदर्पघ्नाय, दुःसहाशेषगोत्रघ्ने,
 देवदानवदुर्दर्शाय, जगद्भयदभीषकाय, समस्तदुर्गतित्रात्रे, ज-
 गद्भक्षकभक्षकाय, उग्रेशाय, अम्बरमार्जाराय, कालमूषकभक्ष-
 काय, अनन्तायुधदोर्दण्डाय, नृसिंहाय, वीरभद्रजिते, योगि-
 नीचङ्गुलेशाय, शक्रारिपशुमांसभुजे, रुद्राय, नारायणाय,
 मेघरूपशङ्करवाहनाय, मेघरूपशिवत्रात्रे, दुष्टशक्तिसहस्रभुजे,
 तुलसीवल्लभाय, वीराय, वामाचाराय, अखिलेष्टदाय, महो-
 शिवाय, शिवारूढाय, भैरवैककपालभृते, झिल्लीचक्रेश्वराय, श-
 क्रदिव्यमोहनरूपदाय, गौरीसौभाग्यदाय, मायानिधये, मा-
 याभयापहाय, ब्रह्मतेजोमयाय, ब्रह्मणे, श्रीमयाय, त्रयीमयाय,
 सुब्रह्मण्याय, बलिध्वंसिने, वामनाय, अदितिदुःखघ्ने, उपे-
 न्द्राय, नृपतये, विष्णवे, “तेजोऽसि” कश्यपान्वयमण्डनाय
 स्वाहा ॥५००॥ ॥ विरमति महाकल्पे नाभीपथैकनिकेतन-
 स्त्रिभुवनपुरःशिल्पी यस्य प्रतिक्षणमात्मभूः । किमधिकरणा
 कीदृक्स्य व्यवस्थितिरित्यसावुदरमविशद्रष्टुं तस्मै जगन्निधये
 नमः ॥ ॥ ॐ बलिस्वाराज्यदाय स्वाहा, सर्वदेवविप्रान्नदाय,
 अच्युताय, उरुक्रमाय, तीर्थपादाय, त्रिपदाय, त्रिविक्रमाय,
 व्योमपादाय, स्वपादाम्भःपवित्रितजगत्रयाय, ब्रह्मेशाद्यभिव-
 न्द्याङ्गये, द्रुतधर्माङ्घ्रिधावनाय, अचिन्त्याद्भुतविस्ताराय, वि-
 श्ववृक्षाय, महाबलाय, राहुमूर्धापराङ्गच्छिदे, भृगुपत्नीशिरोह-
 राय, पापत्रस्ताय, सदापुण्याय, दैत्याशानित्यखण्डनाय, पूरि-
 तांखिलदेवाशाय, विश्वार्थैकावतारकृते, स्वमायानित्यगुप्तात्मने,

भक्तचिन्तामणये, सदावरदाय, कार्तवीर्यादिराजराज्यप्रदाय,
 अनघाय, विश्वश्लाघ्याय, अमिताचाराय, दत्तात्रेयाय, मुनी-
 श्वराय, परशक्तिसदाश्लिष्टाय, योगानन्दसदोन्मदाय, समस्ते-
 न्द्रारितेजोहृते, परमामृतपन्नपाय, अनुसूयागर्भरत्नाय, भोग-
 मोक्षसुखप्रदाय, जामदग्निकुलादित्याय, रेणुकाद्भुतशक्तिकृते,
 मातृहत्यादिनिर्लेपाय, स्कन्दजिते, विप्रराज्यदाय, सर्वक्षत्रान्त-
 कृते, वीरदर्पघ्ने, कार्तवीर्यजिते, सप्तद्वीपवतीदात्रे, शिवाचार्य-
 यशःप्रदाय, भीमाय, परशुरामाय, शिवाचार्यैकविश्वभुवे, शि-
 वाखिलज्ञानकोशाय, भीष्माचार्याय, अग्निदैवताय, द्रोणाचार्य-
 गुरवे, विश्वजैत्रधन्वने, कृतान्तजिते, अद्वितीयतपोमूर्त्ये, ब्र-
 ह्मचर्यैकदक्षिणाय, मनवे, श्रेष्ठाय, सतांसेतवे, महीयसे, वृष-
 भाय, विराजे, आदिराजाय, क्षितिपित्रे, सर्वरत्नैकदोहकृते,
 पृथवे, जन्माद्येकदक्षाय, गीः श्रीकीर्तिस्यंवृताय, जगद्धृत्तिप्रदाय,
 चक्रवर्तिश्रेष्ठाय, अद्वयास्त्रधृते, सनकादिषुनिग्राप्यभगवद्भक्तिव-
 र्धनाय, वर्णाश्रमादिधर्माणां कर्त्रे, धर्मप्रवर्तकाय, सूर्यवंशध्व-
 जाय, रामाय, राघवाय, सद्गुणार्णवाय, काकुत्स्थाय, वीरराजे,
 आर्यराजाय, धर्मधुरन्धराय, नित्यस्वस्थाशयाय, सर्वभद्रग्रा-
 हिणे, शुभैकदृशे, नररत्नाय, रत्नगर्भाय, धर्माध्यक्षाय, महा-
 निधये, सर्वश्रेष्ठाश्रयाय, सर्वशस्त्रास्त्रग्रामवीर्यवते, जगद्वशिने,
 दाशरथये, सर्वरत्नाश्रयाय, नृपाय, समस्तधर्मसुवे, सर्वधर्मद्वेष्टे,
 अखिलातिहृते, “तेजोऽसि” अतीन्द्राय स्वाहा ॥ ॥६००॥
 यं ब्रह्मा वरुणेन्द्ररुद्रमरुतः स्तुन्वन्ति दिव्यैः स्तवैर्वदैः साङ्ग-
 पदक्रमोपनिषदैर्गायन्ति यं सामगाः । ध्यानावस्थिततद्गतेन

मनसा पश्यन्ति यं योगिनो यस्यान्तं न विदुः सुरासुरगणा
 देवाय तस्मै नमः ॥ ॐ ज्ञानविज्ञानपारदृशने स्वाहा, क्षमाम्बु-
 धये, सर्वप्रकृष्टाय, शिष्टेष्टाय, हर्षशोकायनाकुलाय, पित्राज्ञात्य-
 क्तसाम्राज्याय, सप्तोदयनिर्भयाय, गुहादेशार्पितैश्वर्याय, शि-
 वस्पर्धाजटाधराय, चित्रकूटांशरत्नाद्रये, जगदीशाय, वनेचराय,
 यथेष्टामोघसर्वास्त्राय, देवेन्द्रतनयाक्षिप्त्रे, ब्रह्मेन्द्रादिनतैषीकाय,
 मारीचन्नाय, विराधन्ने, ब्रह्मशापहताशेषदण्डकारण्यपावनाय,
 चतुर्दशसहस्रोग्रक्षोभैकशरैककृते, खंरारये, त्रिशिरोहन्त्रे, दूषण-
 न्नाय, जनार्दनाय, जटायुषोग्रिगतिदाय, अगस्त्याय, सर्वस्वपात्र-
 राजे, लीलाधनुष्कोट्यपास्तद्वन्द्वभ्यस्थिमहाचयाय, सप्ततालव्य-
 धाकृष्टध्वस्तपातालदानवाय, सुग्रीवराज्यदाय, अहीनमनसैवा-
 भयप्रदाय, हनुमदुद्रमुख्येशाय, समस्तकपिदेहभृते, सनागदैत्य-
 बाणैकव्याकुलीकृतसागराय, सम्लेच्छकोटिबाणैकशुष्कनिर्दग्ध-
 सागराय, समुद्राद्भुतपूर्वैकवद्भुतसेतवे, यशोनिधये, असाध्यसाध-
 काय, लङ्कासमूलोत्कर्षदक्षिणाय, वरदृप्तजगच्छल्यपुलस्त्यकु-
 लकृन्तनाय, रावणिघ्नान्नाय, ग्रहस्तच्छिदे, कुम्भकर्णभिदे, उग्रन्ने,
 रावणैकशिरश्छेत्रे, निःशङ्केन्द्रैकराज्यदाय, स्वर्गास्वर्गत्ववि-
 च्छेदिने, देवेन्द्रानिन्द्रताहराय, रक्षोदेवत्वहृते, धर्माधर्मत्व-
 न्नाय, पुरुषुताय, नतिमात्रदशास्यारिदत्तराज्याय, विभीषणाय,
 स्वधावृष्टिमृताशेषस्वसैन्योजीवनैकैकृते, देवब्राह्मणनामैकधात्रे,
 सर्वामराचिताय, ब्रह्मसूर्येन्द्ररुद्रादिवन्द्यार्पितसतीप्रियाय, अ-
 योध्याखिलराज्याग्रयाय, सर्वभूतमनोहराय, स्वामितुल्यकृपा-
 दण्डाय, हीनोत्कृष्टैकसत्प्रियाय, श्वपक्ष्यादिन्यायदर्शिने, ही-

नार्थाधिकसाधकाय, वधव्याधानुचितकृत्तारकाय, अखिलतु-
 ल्यकृते, पार्वत्यधिकमुक्तात्मने, प्रियात्यक्तसरारिजिते, साक्षा-
 त्कुशलवच्छेन्द्राग्रिताताय, अपराजिताय, कौसलेन्द्राय, वीर-
 बाँहवे, सत्यार्थत्यक्तसोदराय, शरसन्धाननिर्धूतधरणीमण्डलाय,
 जयाय, ब्रह्मादिकाम्यसान्निध्यसनाथीकृतदैवताय, ब्रह्मलोका-
 त्तचण्डालाद्यशेषप्राणिसार्थपाय, स्वर्नीतगर्दभाश्वादये, चिरायो-
 ध्यावनैककृते, रामद्वितीयाय, सौमित्रये, लक्ष्मणीाय, प्रहतेन्द्र-
 जिते, विष्णुभक्तांशरामाङ्घ्रिपादुकाराज्यनिर्वृताय, भरताय, अ-
 सह्यगन्धर्वकोटिघ्नाय, लवणान्तकाय, शत्रुघ्नाय, वैद्यराजे,
 आयुर्वेदस्रजे, ओषधीपतये, नित्यामृतकराय, धान्वन्तरये,
 यज्ञाय, जगद्धराय, सूर्यारिघ्नाय, सुराजीवाय, दक्षिणेशाय,
 द्विजप्रियाय, च्छिन्नमूर्धापदेशार्काय, शेषाङ्गस्थापितामराय,
 “तोजोसि” विश्वार्थाशेषरुद्रार्थशिरश्छेदक्षताकृतये स्वाहा ॥७०॥
 प्राह्लाद प्रभुरस्ति चेत्तव हरिः सर्वत्र मे दर्शय त्तम्भे चैनमिति
 भुवाण असुरे तत्राविरासीद्वरिः । वक्षस्तस्य विदारयन् निजनखै-
 र्वात्सल्यमावेदयन्नार्तत्राणपरायणः स भगवान्नारायणो मे गतिः
 ॥ ॥ ॐ वाजपेयादिनाम्ने स्वाहा, अग्नये, वेदधर्मपरायणाय, श्वेत-
 द्वीपपतये, सांख्यप्रनेत्रे, सर्वसिद्धराजे, विश्वप्रकाशितज्ञानयो-
 गाय, मोहतमिस्रमे, योगस्वामिने, ध्यानभङ्गसगरात्मजभस्म-
 कृते, धर्माय, वृषेन्द्राय, सुरभीपतये, शुद्धात्मभाविताय, शम्भु-
 त्रिपुरदाहैकस्थैर्यविश्वरथोद्बहाय, भक्तशम्भुजिताय, दैत्यामृत-
 वापीसमस्तपाय, महाप्रबलविश्वैकद्वितीयाय, अखिलनागराजे,

शेषदेवीय, सहस्राक्षाय, सहस्रास्यशिरोभुजाय, फणामणिकणा-
कारयोजिताब्ध्यम्बुदक्षितये, कालाग्निरुद्राय, जनकाय, मुस-
लान्नाय, हलायुधाय, नीलाम्बराय, वारुणीशाय, मनोवाक्काय-
दोषघ्ने, असन्तोषादृष्टिमात्रपातितैकदंशाननाय, बलिसंयम-
नाय, घोराय, रौहिणेयाय, प्रलम्बघ्ने, मुष्टिकघ्नाय, द्विविदघ्ने,
कालिन्दीकर्षणाय, बलाय, रेवतीरमणाय, पूर्वभक्तिखेदाच्यु-
ताग्रजाय, देवकीवसुदेवाह्वकश्यपादितिनन्दनाय, वाष्णैयाय,
साच्चतांश्रेष्ठाय, शौरये, यदुकुलोद्बहाय, नराकृतये, परंब्र-
ह्मणे, सव्यसाचिवरप्रदाय, ब्रह्मादिकाम्यलालित्यजगदाश्चर्यशै-
शवाय, पूतनाघ्नाय, शकटभिदे, यमलार्जुनभञ्जनाय, वाता-
सुरारये, केशिघ्नाय, धेनुकारये, गवीश्वराय, दामोदराय, गोप-
देवाय, यशोदानन्दकारकाय, कालीयमर्दनाय, सर्वगोपगोपी-
जनप्रियाय, लीलागोवर्धनधराय, गोविन्दाय, गोकुलोत्सवाय,
अरिष्टमथनाय, कामोन्मत्तगोपीविमुक्तिदाय, सद्यःकुवल्या-
पीडघातिने, चाणूरमर्दनाय, कंसारये, उग्रसेनादिराज्यव्या-
पारितामराय, स्वधर्माङ्कितभूर्लोकैकाय, जरासन्धबलान्तकाय,
त्यक्तभग्नजरासन्धाय, भीमसेनयशःप्रदाय, सान्दीपनिमृताप-
त्यदात्रे, कालान्तकादिजिते, समस्तनरकत्रात्रे, सर्वभूपतिकोटि-
जिते, रुक्मिणीरमणाय, रुक्मिशशासनाय, नरकर्तृकृते, सम-
स्तसुन्दरीकान्ताय, मुरारये, गरुडध्वजाय, एकाकिजितरुद्रा-
कर्मरुदाद्यखिलेश्वराय, देवेन्द्रदर्पघ्ने, कल्पद्रुमालङ्कृतभूतलाय,
बाणबाहुसहस्रजिते, नन्दादिगणकोटिजिते, लीलाजितमहादे-
वाय, महादेवैकपूजितार्ये, इन्द्रार्थार्जुननिर्भङ्गजयदाय, पाण्ड-

वैकथृते, काशीराजशिरश्छेत्रे, रुद्रशक्त्यैकमर्दनाय, विश्वेश्वर-
प्रसादाढ्याय, काशीराजसुतार्दनाय, शम्भुप्रतिज्ञाविध्वंसिने
“तेजोसि” काशीनिर्दग्धनायकाय, ॥ ८०० ॥ ॥

क्षीरसारमपनीय शङ्कया स्वीकृतं यदि पलायनं त्वया ।
मानसे मम नितान्ततामसे नन्दनन्दन कुतो न लीयसे ॥ ॐ
काशीशाय, गणकोटिघ्नाय, लोकशिक्षाद्विजार्चकाय, युवती-
व्रतपाय, अवश्याय, पुराशिववरप्रदाय, शङ्करैकप्रतिष्ठाधृते,
स्वांशशङ्करपूजकाय, शिवकन्याव्रतपतये, कृष्णारूपशिवारिघ्ने,
महालक्ष्मीवपुषे गौरीत्रात्रे, वेदलवितृघ्ने, श्रीधाममुचुकुन्दैकनि-
ष्कालयवनेष्टकृते, यमुनापतये, आनीतपरिलीनद्विजात्मजाय,
श्रीदामरङ्गभक्तार्थभूम्यानीतेन्द्रवैभवाय, दुर्वृत्तशिशुपालादिमु-
क्तिदाय, द्वारकेश्वराय, आचण्डालादिकप्राप्यद्वारकानिधिकोटि-
कृते, अक्रूरोद्धवमुख्यैकभक्तस्वच्छन्दमुक्तिदाय, सबालस्त्रीजल-
क्रीडामृतवापीकृतार्णवायै, ब्रह्मास्त्रदग्धगर्भस्थपरीक्षिजीवनैक-
कृते, परिलीनद्विजसुतानीताऽर्जुनमदापहाय, गूढमुद्राकृतिध्वस्त-
श्रीष्माद्यखिलकौरवाय, पार्थार्थखण्डिताशेषदिव्यास्त्राय, पार्थमो-
हभिदे, गर्भशापच्छलध्वस्तयादवोर्वीभरापहाय, जराव्याधारि-
गतिदाय, स्मृतमात्राखिलेष्टदाय, कामदेवाय, रतिपतये, मन्म-
थाय, शम्बरान्तकाय, अनङ्गजितगौरीशाय, रतिकान्ताय,
सदीप्सिताय, पुष्पेपवे, विश्वविजयिने, सराय, कामेश्वरीप्रि-
याय, उपापतये, विश्वकेतवे, विश्वतृप्ताय, अधिपूरुषाय, चतु-
रात्मने, चतुर्वर्णाय, चतुर्युगविधायकाय, चतुर्वेदैकविश्वात्मने,
सर्वोत्कृष्टांशकोटिसुवे, आश्रमात्मने, पुराणैर्षये, व्यासाय,

शाखासहस्रकृते, महाभारतनिर्मात्रे, कवीन्द्राय, बादरायणाय,
 कृष्णद्वैपायनाय, सर्वपूरुषार्थैकबोधकाय, वेदान्तकर्त्रे, ब्रह्मैक-
 व्यञ्जकाय, पूर्ववंशकृते, बुद्धाय, ध्यानजिताशेषदेवदेवाय,
 जगत्प्रियाय, निरायुधजगज्जैत्राय, श्रीधनाय, दुष्टमोहनाय,
 दैत्यवेदबहिष्कर्त्रे, वेदार्थश्रुतिगोपकाय, शौद्धोदनये, नष्टदिष्ट-
 सुखदाय, सदसत्पतये, यथायोग्याखिलकृपाय, सर्वशून्याय,
 अखिलेष्टदाय, चतुष्कोटिपृथक्त्वाय, प्रज्ञापारमितेश्वराय, पा-
 षाण्डश्रुतिमार्गेशाय, पाषाण्डश्रुतिगोपकाय, कलिकने, विष्णु-
 यशःपुत्राय, कलिकालविलोपकाय, समस्तम्लेच्छदुष्टघ्नाय, सर्व-
 शिष्टद्विजातिंकृते, सत्यप्रवर्तकाय, देवद्विजदीर्घक्षुधापहाय, अ-
 श्ववारादिरेवन्ताय, पृथ्वीदुर्गतिनाशनाय, सद्यःक्षमानन्तलक्ष्मी-
 कृते, नष्टनिःशेषधर्मकृते, अनन्तस्वर्णयागैकहेमपूर्णाखिलद्वि-
 ज्ञाय, असाध्यैकजगच्छास्त्रे, विश्ववन्द्यजयध्वजाय, आत्मने,
 तत्त्वाधिपाय, कर्तृश्रेष्ठाय, विधये, उमापतये, “तेजोसि” भर्तृ-
 श्रेष्ठाय ॥९००॥ क्षीरसागरतरङ्गशीकरासारतारकितचारुमूर्तये ।
 भोगिभोगशयनीयशायिने माधवाय मधुविद्विषे नमः ॥ ॐ प्रजे-
 शाश्रयाय स्वाहा, मरीचये, जनकाग्रण्ये, कश्यपाय, देवराजे,
 इन्द्राय, प्रह्लादाय, दैत्यराजे, शशिने, नक्षत्रेशाय, रवये, तेजः-
 श्रेष्ठाय, शुक्राय, कवीश्वराय, महर्षिराजे, भृगवे, विष्णवे, आ-
 दित्येशाय, बलिसुराजे, वायवे, वह्नये, शुचिश्रेष्ठाय, शङ्कराय,
 रुद्रराजे, गुरवे, विदुत्तमाय, चित्ररथाय, गन्धर्वाश्रयाय, अक्ष-
 रोत्तमाय, वैष्णवाय, अम्ब्याय, स्त्रियै, गौर्यै, शक्त्यश्रयाय, श्रियै,
 नारदाय, देवर्षिराजे, पाण्डवाश्रयाय, अर्जुनाय, वादाय, प्रवा-

दराजे, पवनाय, पवनेशानाय, वरुणाय, यादसांपतये, गंगायै,
तीर्थोत्तमाय, द्यूताय, च्छलकाग्र्याय, वरौषधाय, अन्नाय, सु-
दर्शनाय, अस्त्राग्र्याय, वज्राय, प्रहरणोत्तमाय, उच्चैःश्रवसे, वा-
जिराजाय, ऐरावताय, इमेश्वराय, अरुन्धत्यै, एकपत्नीशाय,
अश्वत्थाय, अशेषवृक्षराजे, अध्यात्मविद्यायै, विद्याग्र्याय, प्रण-
वाय, च्छन्दसांवराय, मेरवे, गिरिपतये, मार्गायै, मासाग्र्याय,
कालसत्तमाय, दिनाद्यात्मने, पूर्वसिद्धाय, कपिलाय, सामवेद-
राजे, ताक्ष्याय, खगेन्द्राय, ऋत्वग्र्याय, वसन्तायै, कल्पपाद-
पाय, धातृश्रेष्ठाय, कामधेनवे, आर्तिघ्नाग्र्याय, सुहृत्तमाय, चि-
न्तामणये, गुरुश्रेष्ठाय, मात्रे, हिततमाय, पित्रे, सिंहाय, मृगे-
न्द्राय, नागेन्द्राय, वासुकये, नृवराय, नृपाय, वर्णेशाय, ब्राह्म-
णाय, चेतसे, “तेजोसि” ॐ करणाग्र्याय स्वाहा ॥१०००॥

ॐ श्रीमहादेव उवाच ॥ ॐ वासुदेवः परंब्रह्म परमात्मा
परात्परः । परंधाम परंज्योतिः परंतत्त्वं परंपदम् ॥ परःशिवः
परो ध्येयः परंज्ञानं परागतिः । परमार्थः परंश्रेयः परानन्दः
परोदयः ॥ परोऽव्यक्तात्परंव्योम परार्द्धिः परमेश्वरः । निरामयो
निर्विकारो निर्विकल्पो निराश्रयः ॥ निरञ्जनो निरालम्बो नि-
र्लेपो निरवग्रहः । निर्गुणो निष्कलोऽनन्तोऽभयोऽचिन्त्योऽच-
लोऽच्युतः ॥ अतीन्द्रियोऽमितोऽपारोऽनीशोऽनीहोऽव्ययोऽक्षयः ।
सर्वज्ञः सर्वगः सर्वः सर्वदः सर्वभावनः ॥ सर्वशास्ता सर्व-
साक्षी पूज्यः सर्वस्य सर्वदृक् । सर्वशक्तिः सर्वसारः सर्वात्मा
सर्वतोमुखः ॥ सर्वावासः सर्वरूपः सर्वादिः सर्वदुःखहा ।
सर्वार्थः सर्वतोभद्रः सर्वकारणकारणम् ॥ सर्वातिशायकः सर्वा-

ध्यक्षः सर्वेश्वरेश्वरः । पङ्क्तिशको महाविष्णुर्महागुह्यो महाविभुः ॥
 नित्योदितो नित्ययुक्तो नित्यानन्दः सनातनः । मायापतिर्यो-
 गपतिः कैवल्यपतिरात्मभूः ॥ जन्ममृत्युजरातीतः कालातीतो
 भवातिर्गः । पूर्णः सत्यः शुद्धबुद्धस्वरूपो नित्यचिन्मयः ॥ यो-
 गिप्रियो योगमयो भववन्धैकमोचकः । पुराणपुरुषः प्रत्यक्चै-
 तन्यः पुरुषोत्तमः ॥ वेदान्तवेद्यो दुर्ज्ञेयस्तापत्रयविवर्जितः ।
 ब्रह्मविद्याश्रयोऽनर्घ्यः स्वप्रकाशः स्वयंप्रभः ॥ सर्वोपेय उदा-
 सीनः प्रणवः सर्वतः समः । सर्वानवद्यो दुष्प्राप्यस्तुरीयस्तमसः
 परः ॥ कूटस्थः सर्वसंश्लिष्टो बाह्यनोगोचरातिगः । सङ्कर्षणः
 सर्वहंरः कालः सर्वभयङ्करः ॥ अनुलङ्घ्यः सर्वगतिर्महारुद्रो दु-
 रासदः । मूलप्रकृतिरानन्दः प्रद्युम्नो विश्वमोहनः ॥ महामायो
 विश्वबीजं परशक्तिः मुखैकभूः । सर्वकाम्योऽनन्तलीलः सर्वभू-
 तवशङ्करः ॥ अनिरुद्धः सर्वजीवो हृषीकेशो मनस्पतिः । निरु-
 पाधिप्रियो हंसोऽक्षरः सर्वनियोजकः ॥ ब्रह्मा प्राणेश्वरः सर्व-
 भूतभृद्देहनायकः । क्षेत्रज्ञः प्रकृतिस्वामी पुरुषो विश्वस्रवष्टत् ॥
 अन्तर्यामी त्रिधामाऽन्तःसाक्षी त्रिगुण ईश्वरः । योगगम्यः
 पद्मनाभः शेषशायी श्रियःपतिः ॥ श्रीसदोपास्यपादाब्जोऽन-
 न्तश्रीः श्रीनिकेतनः । नित्यवक्षःस्थलस्थश्रीः श्रीनिधिः श्रीधरो
 हरिः ॥ वैद्यश्रीर्निश्चलश्रीदो विष्णुः क्षीराब्धिमन्दिरः । कौ-
 स्तुभोद्भासितोस्को माधवो जगदार्तिहा ॥ श्रीवत्सवक्षा निः-
 सीमकल्याणगुणभाजनम् । पीताम्बरो जगन्नाथो जगन्नाता
 जगत्पिता ॥ जगद्वन्धुर्जगत्स्रष्टा जगद्वाता जगन्निधिः । जग-
 देकस्फुरद्वीर्यो नाहंवादी जगन्मयः ॥ सर्वार्थवर्मयः सर्वसि-
 द्धार्थः सर्ववीरजित् । सर्वामोघोद्यमो ब्रह्मरुद्राद्युत्कृष्टचेतनः ॥

शम्भोः पितामहो ब्रह्मपिता शक्राद्यधीश्वरः । सर्वदेवप्रियः स-
 र्वदेवमूर्तिरनुत्तमः ॥ सर्वदेवैकशरणं सर्वदेवैकदैवतम् । यज्ञभु-
 ग्यज्ञफलदो यज्ञेशो यज्ञभावनः ॥ यज्ञत्राता यज्ञपुमान्वनमाली
 द्विजप्रियः । द्विजैकमानदो विप्रकुलदेवोऽसुरान्तकः ॥ सर्वदु-
 षान्तकृत्सर्वसज्जनानन्यपालकः । सप्तलोकैकजठरः सप्तलोकैक-
 मण्डनम् ॥ सृष्टिस्थित्यन्तकृच्चक्री शार्ङ्गधन्वा गदाधरः । शङ्ख-
 भृन्नन्दकी पद्मपाणिर्गरुडवाहनः ॥ अनिर्देश्यवपुः सर्वपूज्यस्त्रै-
 लोक्यपावनः । अनन्तकीर्तिर्निःसीमपौरुषः सर्वमङ्गलः ॥
 सूर्यकोटिप्रतीकाशो यमकोटिदुरासदः । ब्रह्मकोटिजगत्स्रष्टा
 वायुकोटिमहाबलः ॥ कोटीन्दुजगदानन्दी शम्भुकोटिमहेश्वरः ।
 कुबेरकोटिलक्ष्मीवाञ्छक्रकोटिविलासवान् ॥ कन्दर्पकोटिलां-
 वण्यो दुर्गाकोट्यरिमर्दनः । समुद्रकोटिगम्भीरस्तीर्थकोटिसमा-
 ह्वयः ॥ हिमवत्कोटिनिष्कम्पः कोटिब्रह्माण्डविग्रहः । कोट्यश्व-
 मेधपापघ्नो यज्ञकोटिसमार्चनः ॥ स्वधाकोटिस्वास्थ्यहेतुः काम-
 धुकोटिकामदः । ब्रह्मविद्याकोटिरूपः शिपिविष्टः शुचिश्रवाः ॥
 विश्वम्भरस्तीर्थपादः पुण्यश्रवणकीर्तनः । आदिदेवो जगज्जैत्रो
 मुकुन्दः कालनेमिहा ॥ वैकुण्ठोऽनन्तमाहात्म्यो महायोगीश्वरो-
 त्सवः । नित्यतृप्तो लसद्भावो निःशङ्को नरकान्तकः ॥ दीना-
 नाथैकशरणं विश्वैकव्यसनापहः । जगत्कृपाक्षमो नित्यकृपाळुः
 सज्जनाश्रयः ॥ योगीश्वरः सदोदीर्णो वृद्धिक्षयविवर्जितः । अ-
 धोक्षजो विश्वरेताः प्रजापतिशताधिपः ॥ शक्रब्रह्माचितपदः
 शम्भुब्रह्मोर्ध्वधामगः । सूर्यसोमेक्षणो विश्वभोक्ता सर्वस्य पारगः ॥
 जगत्सेतुर्धर्मसेतुर्धरो विश्वधुरन्धरः । निर्ममोऽखिललोकेशो
 निःसङ्गोऽद्भुतभोगवान् ॥ वश्यमायो वश्यविश्वो विष्वक्सेनः

सुरोत्तमः । सर्वश्रेयस्पतिर्दिव्यानर्घभूषणभूषितः ॥ सर्वलक्षण-
लक्षण्यः सर्वदैत्येन्द्रदर्पहा । समस्तदेवसर्वस्वं सर्वदैवतनार्थकः ॥
समस्तदेवतादुर्गं प्रपन्नाशनिपञ्जरः । समस्तदेवकवचं सर्वदेव-
शिरोमणिः ॥ समस्तभयमिन्नामा भगवान्विष्टरश्रवाः । विभुः
सर्वहितोदको हतारिखगतिप्रदः ॥ सर्वदैवतजीवेशो ब्राह्मणा-
दिर्नियोजकः । ब्रह्मशम्भुपराध्यायुर्ब्रह्मज्येष्ठः शिशुः खराट् ॥
विराट् भक्तपराधीनः स्तुत्यः स्तोत्रार्थसाधकः । परार्थकर्ता
कृत्यज्ञः स्वार्थकृत्यसदोज्झितः ॥ सदानवः सदाभद्रः सदा-
शान्तः सदाशिवः । सदाप्रियः सदातुष्टः सदापुष्टः सदाचिंतितः ॥
सदापूतः पावनाग्र्यो वेदगुह्यो वृषाकपिः । सहस्रनामा त्रियु-
गश्चतुर्मूर्तिश्चतुर्भुजः ॥ भूतभव्यभवन्नाथो महापुरुषपूर्वजः ।
नारायणो मुञ्जकेशः सर्वयोगविनिस्सृतः ॥ वेदसारो यज्ञसारः
सामसारस्तपोनिधिः । सार्धः श्रेष्ठः पुराणर्षिर्निष्ठा शान्तिः
परायणम् ॥ शिवत्रिशूलविध्वंसी श्रीकण्ठैकवरप्रदः । नरः कृष्णो
हंरिर्धर्मनन्दनो धर्मजीवनः । आदिकर्ता सर्वसत्यः सर्वस्त्रीरत्नद-
र्पहा । त्रिकालजितकन्दर्प उर्वशीसृञ्जुनीश्वरः ॥ आद्यः कवि-
र्हयग्रीवः सर्ववागीश्वरेश्वरः । सर्वदेवमयो ब्रह्मगुरुवागीश्वरी-
पतिः ॥ अनन्तविद्याप्रभवो मूलविद्याविनाशकः । सार्वज्ञदो
जगज्जाड्यनाशको मधुसूदनः । अनेकमन्त्रकोटीशः शब्दब्रह्मैक-
पारगः । आदिविद्वान्वेदकर्ता वेदात्मा श्रुतिपारगः ॥ ब्रह्मा-
र्थवेदाहरणः सर्वविज्ञानजन्मभूः । विद्याराजो ज्ञानमूर्तिर्ज्ञान-
सिन्धुरखण्डधीः । मत्स्यदेवो महाशृङ्गो जगद्बीजवह्निवृत् ।
लीलाव्याप्ताखिलाम्बोधिश्चतुर्वेदप्रवर्तकः ॥ आदिकूर्मोऽखि-
लाधारस्तृणीकृतजंगद्धरः । अमरीकृतदेवौघः पीयूषोत्पत्तिका-

वामाचारोऽखिलेष्टदः । सदाशिवः शिवारूढो भैरवैककपाल-
 भृत् ॥ झिल्लीचक्रेश्वरः शक्रदिव्यमोहनरूपदः । गौरीसौभाग्यदो-
 मायानिधिर्मायाभयापहः ॥ ब्रह्मतेजोमयो ब्रह्म श्रीमयश्च त्रयी-
 मयः । सुब्रह्मण्यो बलिध्वंसी वामनोऽदितिदुःखहा ॥ उपेन्द्रो
 नृपतिर्विष्णुः कश्यपान्वयमण्डनः । बलिस्वाराज्यदः सर्वदेव-
 विप्रान्नदोऽच्युतः । उरुक्रमस्तीर्थपादस्त्रिपदश्च त्रिविक्रमः । व्यो-
 मपादः स्वपादाम्भःपवित्रितजगत्त्रयः ॥ ब्रह्मेशाद्यऽभिवन्द्या-
 द्विर्दुतधर्माद्विधावनः । अचिन्त्याद्भुतविस्तारो विश्ववृक्षो महा-
 बलः ॥ राहुमूर्धापराङ्गच्छिद्भृगुपत्नीशिरोहरः । पापत्रस्तः स-
 दापुण्यो दैत्याशानित्यखण्डनः ॥ पूरितांखिलदेवाशो विश्वा-
 र्थैकावतारकृत् । स्वमायानित्यगुप्तात्मा भक्तचिन्तामणिः सदा ॥
 वरदः कार्तवीर्यादिराजराज्यप्रदोऽनघः । विश्वश्लाघ्योऽमिता-
 चारो दत्तात्रेयो मुनीश्वरः ॥ परशक्तिसदाश्लिष्टो योगानन्दस-
 दोन्मदः । समस्तेन्द्रारितेजोहृत्परमामृतपद्मपः ॥ अनसूयागर्भ-
 रत्नं भोगमोक्षसुखप्रदः । जमदग्निकुलादित्यो रेणुकाद्भुतशक्ति-
 कृत् ॥ मातृहत्यादिनिर्लेपः स्कन्दजिद्विप्रराज्यदः । सर्वक्षेत्रा-
 न्तकृद्वीरदर्पहा कार्तवीर्यजित् ॥ सप्तद्वीपवतीदाता शिवाचार्य-
 यशःप्रदः । भीमः परशुरामश्च शिवाचार्यैकविश्वभूः ॥ शिवा-
 खिलज्ञानकोशो भीष्माचार्योऽग्निदैवतः । द्रोणाचार्यगुरुर्विश्व-
 जैत्रधन्वा कृतान्तजित् ॥ अद्वितीयतपोमूर्तिर्ब्रह्मचर्यैकदक्षिणः ।
 मनुः श्रेष्ठः सन्तासेतुर्महीयान्वृषभो विराट् ॥ आदिराजः क्षि-
 तिपिता सर्वरत्नैकदोहकृत् । पृथुर्जन्माद्यैकदक्षो गीःश्रीकीर्तिस्व-
 यंवृतः ॥ जंगद्वृत्तिप्रदश्चक्रवर्तिश्रेष्ठोऽद्वयास्त्रधृत् । सनकादिमु-
 निप्राप्यभगवद्भक्तिवर्धनः । वर्णाश्रमादिधर्मानां कर्ता धर्मप्रव-

तंकः ॥ सूर्यवंशध्वजो रामो राघवः सद्गुणार्णवः ॥ कार्कुत्स्थो
 वीरराडार्यराजो धर्मधुरन्धरः । नित्यस्वस्थाशयः सर्वभद्रग्राही
 शुभैकदृक् ॥ नवरत्नं रत्नगर्भो धर्माध्यक्षो महानिधिः । सर्वश्रे-
 ष्ठाश्रयः सर्वशस्त्रास्त्रग्रामवीर्यवान् ॥ जगद्वशी दाशरथिः सर्व-
 रत्नाश्रयो नृपः । समस्तधर्मसुः सर्वधर्मद्रष्टाऽखिलार्तिहृत् ॥ अ-
 तीन्द्रो ज्ञानविज्ञानपारदृश्वा क्षमाम्बुधिः । सर्वप्रकृष्टः शिष्टेष्टो
 हर्षशोकाद्यनाकुलः ॥ पित्राज्ञात्यक्तसाम्राज्यः सप्तोदयनि-
 र्भयः । गुहादेशार्पितैश्वर्यः शिवस्पर्धाजटाधरः ॥ चित्रकूटाक्षरं-
 ताद्रिजगदीशो वनेचरः । यथेष्टामोघसर्वास्रो देवेन्द्रतनया-
 क्षिहा ॥ ब्रह्मेन्द्रादिनतैषीको मारीचघ्नो विराधहा । ब्रह्मशापह-
 ताशेषदण्डकारण्यपावनः ॥ चतुर्दशसहस्रोग्रक्षोऽग्नैकशरैककृत् ।
 खरारिस्त्रिशिरोहन्ता दूषणघ्नो जनार्दनः ॥ जटायुषोग्रिगति-
 दोऽगस्त्यः सर्वस्वपात्रराट् । लीलाधनुष्कोऽवपास्तद्वन्द्वभ्यस्थि-
 महाचयः ॥ सप्ततालव्यधाकृष्टध्वस्तपातालदानवः । सुग्रीवरा-
 ज्यदोऽहीनमनसैवाभयप्रदः ॥ हनुमद्रुद्रमुख्येशः समस्तकपिदे-
 हभृत् । सनागदैत्यबाणैकव्याकुलीकृतसागरः ॥ सम्लेच्छको-
 टिबाणैकशुष्कनिर्दग्धसागरः । समुद्राद्भुतपूर्वैकबद्धसेतुर्यशो-
 निधिः ॥ असाध्यसाधको लङ्कासमूलोत्कर्षदक्षिणः । वरदस्त-
 जगच्छल्यपुलस्त्यकुलकृन्तनः ॥ रावणिघ्नः प्रहस्तछित्कुम्भक-
 र्णभिदुग्रहा । रावणैकशिरच्छेत्ता निःशङ्केन्द्रैकराज्यदः ॥ स्व-
 र्गास्वर्गत्वविच्छेदी देवेन्द्रानिन्द्रताहरः । रक्षोदेवत्वहद्रर्माधर्म-
 त्वघ्नः पुरुष्टुतः । नतिमात्रदशास्यारिदत्तराज्यो विभीषणः ।
 स्वधावृष्टिमृताशेषस्वसैन्योज्जीवनैककृत् ॥ देवब्राह्मणनामैक-
 धाता सर्वामरार्चितः । ब्रह्मसूर्येन्द्ररुद्रादिवन्द्यार्पितसतीप्रियः ॥

अयोध्याखिलराज्याय्यः सर्वभूतमनोहरः । स्वामितुल्यकृपाद-
 ण्डो हीनोत्कृष्टैकसत्प्रियः ॥ श्वपक्ष्यादिन्यायदर्शी हीनार्थाधि-
 कसाधकः । वधव्याधानुचितकृत्तारकोऽखिलतुल्यकृत् ॥ पार्व-
 त्यधिकमुक्तात्मा प्रियात्यक्तस्सरारिजित् । साक्षात्कुशलवच्छब्दे-
 न्द्राग्नितातोऽपराजितः ॥ कौसलेन्द्रो वीरवाँहुः सत्यार्थत्यक्त-
 सोदरः । शरसन्धाननिर्धूतधरणीमण्डलो जयः ॥ ब्रह्मादिका-
 म्यसान्निध्यसनाथीकृतदैवतः । ब्रह्मलोकाप्तचण्डलाद्यशेषप्राणि-
 सार्थपः ॥ स्वर्नीतगदभाश्चादिश्चिरायोध्यावनैककृत् । रामद्वि-
 तीयः सौमित्रिलक्ष्मणः ग्रहतेन्द्रजित् ॥ विष्णुभक्तांशरामाङ्घ्रि-
 पादुकाराज्यनिर्वृतः । भरतो, सह्यगन्धर्वकोटिमो लवणान्तकः ॥
 शत्रुघ्नो वैद्यराडायुर्वेदराडोषधीपतिः । नित्यामृतं करो धान्वन्त-
 रिर्यज्ञो जगद्धरः ॥ सूर्यारिघ्नः सुराजीवो दक्षिणेशो द्विजप्रियः
 छिन्नमूर्धापदेशर्कः शेषाङ्गस्थापितामरः ॥ विश्वार्थाशेषरुद्रार्थ-
 शिरच्छेदाक्षताकृतिः । वाजपेयादिनामाऽग्निर्वेदधर्मपरायणः ॥
 श्वेतद्वीपपतिः साङ्ख्यप्रणेता सर्वसिद्धराट् । विश्वप्रकाशितज्ञान-
 योगो मोहतमिस्रहा ॥ योगस्वामी ध्यानभङ्गसङ्गरात्मजमस्त्र-
 कृत् । धर्मो वृषेन्द्रः सुरभीपतिः शुद्धात्मभावितः ॥ शम्भुत्रि-
 पुरदाहैकस्यैर्यविश्वरथोद्ग्रहः । भक्तशम्भुजितो दैत्यामृतवापीस-
 मस्तपः ॥ महाप्रबलविधैकद्वितीयोऽखिलनागराट् । शेषदेवैः
 सहस्राक्षः सहस्रास्यशिरोभुजः ॥ फणामणिकणाकारयोजिता-
 ब्ध्यम्बुदक्षितिः । कालाग्निरुद्रो जनको मुसलास्त्रो हलायुधः ॥
 नीलाम्बरो वारुणीशो मनोवाक्कायदोषहर्ता । असन्तोषादृष्टिमा-
 त्रपातितैकदशाननः ॥ बलिसंयमनो घोरो रौहिणीयः प्रलम्बहा ।
 मुष्टिकमो द्विविदहा कालिन्दीकर्षणो बलः ॥ रेवतीरमणः

पूर्वभक्तिखेदाच्युताग्रजः । देवकीवसुदेवाहकश्यपादितिन-
 न्दनः ॥ वाष्णेयः सात्वतांश्रेष्ठो शौरिर्यदुकुलोद्बहः । नरा-
 कृतिः परंब्रह्म सव्यसाचिवरप्रदः ॥ ब्रह्मादिकाम्यलालित्यजग-
 दाश्चर्यशैशवं । पूतनाघ्नः शकटभिद्यमलार्जुनभञ्जनः ॥ वाता-
 सुरारिः केशिघ्नो धेनुकारिर्गवीश्वरः । दामोदरो गोपदेवो य-
 शोदानन्दकारकः ॥ कालीयमर्दनः सर्वगोपगोपीजनप्रियः ।
 लीलागोवर्धनधरो गोविन्दो गोकुलोत्सवः ॥ अरिष्टमथनः
 कामोन्मत्तगोपीविमुक्तिदः । सद्यःकुवल्यापीडघाती चाणूरम-
 र्दनः ॥ कंसारिरुग्रसेनादिराज्यव्यापारितामरः । स्वधर्माङ्कित-
 भूलोको जरासन्धबलान्तकः ॥ त्यक्तभग्नजरासन्धो भीमसेन-
 यशःप्रदः । सान्दीपनिमृतापत्यदाता कालान्तकादिजित् ॥
 समस्तनरकत्राता सर्वभूपतिकोटिजित् । रुक्मिणीरमणो रुक्मि-
 शासनो नरकान्तकृत् ॥ समस्तसुन्दरीकान्तो मुरारिर्गरुडध्वजः ।
 एकाकिजितरुद्रार्कमरुदाद्यखिलेश्वरः ॥ देवेन्द्रदर्पहा कल्पद्रु-
 मालङ्कृतभूतलः । बाणबाहुसहस्रजिन्नन्दादिगणकोटिजित् ॥
 लीलाजितमहादेवो महादेवैकपूजितः । इन्द्रार्थार्जुननिर्भङ्गज-
 यदः पाण्डवैकधृत् ॥ काशिराजशिरच्छेत्ता रुद्रशक्त्येकमर्दनः ।
 विश्वेश्वरप्रसादाढ्यः काशिराजसुतार्दनः ॥ शम्भुप्रत्याज्ञाविध्वंसी
 काशीनिर्दग्धनार्यकः । काशीशो गणकोटिघ्नो लोकशिक्षाद्विजा-
 र्चकः ॥ युवतीव्रतपो वश्यः पुराशिववरप्रदः । शङ्करैकप्रतिष्ठा-
 धृत्स्वांशशङ्करपूजकः ॥ शिवकन्याव्रतपतिः कृष्णरूपशिवारिहा ।
 महालक्ष्मीवपुर्गौरीत्राता वेदलवितृहा ॥ स्वधाममुचुकुन्दैकनि-
 ष्कालयवनेष्टकृत् । यमुनापतिरानीतपरिलीनद्विजात्मजः ॥
 श्रीदामरङ्गभक्तार्थभूम्यानीतेन्द्रवैभवः ॥ दुर्वृत्तशिशुपालादिमु-

क्तिदो द्वारकेश्वरः । आचण्डालादिकप्राप्यद्वारकानिधिकोटि-
 कृत् ॥ अक्रूरोद्ववमुख्यैकभक्तस्वच्छन्दमुक्तिदः । सवालस्त्रीजल-
 क्रीडामृतवापीकृतार्णवः ॥ ब्रह्मास्त्रदग्धगर्भस्थपरीक्षिजीवनैक-
 कृत् । परिलीनद्विजसुतानीतार्जुनमदापहः ॥ गूढमुद्राकृतिध्व-
 स्तभीष्माद्यखिलकौरवः । पार्थार्थखण्डिताशेषदिव्यास्त्रः पार्थ-
 मोहभित् ॥ गर्भशापच्छलध्वस्तयादवोर्वीभरापहः । जराव्या-
 धारिगतिदः स्मृतमात्राखिलेष्टदः ॥ कामदेवो रतिपतिर्मन्मथः
 शम्बरान्तकः । अनङ्गजितगौरीशो रतिकान्तः सदीप्सितः ॥
 पुष्पेषुर्विश्वविजयी स्मरः कामेश्वरीप्रियः । उषापतिर्विश्वकेतु-
 विश्वतृप्तोऽधिपूरुषः ॥ चतुरात्मा चतुर्वर्णश्चतुर्युगविधायकः ।
 चतुर्भेदैकविश्वात्मा सर्वोत्कृष्टांशकोटिसूः ॥ आश्रमात्मा पुरा-
 णर्षिर्व्यासः शाखासहस्रकृत् । महाभारतनिर्माता कवीन्द्रो वा-
 दरायणः ॥ कृष्णद्वैपायनः सर्वपुरुषार्थैकबोधकः । वेदान्तकर्त्ता
 ब्रह्मैकव्यञ्जकः पूरुवंशकृत् ॥ बुद्धो ध्यानजिताशेषदेवदेवो
 जगत्प्रियः । निरायुधजगज्जैत्रः श्रीघनो दुष्टमोहनः ॥ दैत्यवे-
 दबहिष्कर्त्ता वेदार्थश्रुतिगोपकः । शुद्धोदनिर्नष्टदिष्टसुखदः
 सदसत्पतिः ॥ यथायोग्याखिलकृपः सर्वशून्योऽखिलेष्टदः ।
 चतुष्कोटिपृथक्तत्त्वं प्रज्ञापारमितेश्वरः ॥ पाषाणश्रुतिमार्गेशः
 पार्षाण्डश्रुतिगोपकः । कल्की विष्णुयशःपुत्रः कलिकालवि-
 लोपकः ॥ समस्तम्लेच्छदुष्टघ्नः सर्वशिष्टद्विजातिर्कृत् । सत्यप्रव-
 र्तको देवद्विजदीर्घक्षुधापहः ॥ अश्ववारादिरेवान्तःपृथ्वीदुर्ग-
 तिनाशनः । सद्यः क्षमानन्तलक्ष्मीकृन्नष्टनिःशेषधर्मकृत् ॥ अ-
 नन्तस्वर्णयागैकहेमपूर्णाखिलद्विजः । असाध्यैकजगच्छास्ता वि-
 श्ववन्द्यजयध्वजः ॥ आत्मा तत्त्वाधिपः कर्तृश्रेष्ठो विधिरुमापतिः ।

भर्तृश्रेष्ठः प्रजेशाग्र्यो मरीचिर्जनकाग्रणीः ॥ कश्यपो देवराडिन्द्रः
 प्रहादो दैत्यराट् शशी । नक्षत्रेशो रविस्तेजःश्रेष्ठः शुक्रः कवी-
 श्वरः ॥ महर्षिराङ्गभृगुर्विष्णुरादित्येशो बली सुराट् । वायुर्वह्निः
 शुचिश्रेष्ठः शङ्करो रुद्रराङ्गुरुः ॥ विदुत्तमश्चित्ररथो गन्धर्वा-
 ग्र्योऽक्षरोत्तमः । वैष्णोदिग्यः स्त्रीगौरीशक्त्यग्र्यः श्रीश्व-
 नारदः ॥ देवर्षिराङ्गपाण्डवाग्र्योऽर्जुनो वाँदः प्रवादराट् । पवनः
 पवनेशानो वरुणो यादसांपतिः ॥ गङ्गातीर्थोत्तमो द्यूतं च्छल-
 काग्र्यं वैरोषधम् । अन्नं सुदर्शनोऽरुयाग्र्यं वज्रं प्रहरणोत्तमम् ॥
 उच्चैःश्रवा वाजिराज ऐरावत इमेश्वरः । अरुन्धत्येकपत्नीशो
 ह्यश्वत्थोऽशेषवृक्षराट् ॥ अध्यात्मविद्या विद्याग्र्यः प्रणवश्छन्द-
 सांवरः । मेरुर्गिरिपतिर्मार्गो मासाग्र्यः कालसत्तमः । दिना-
 द्यात्मा पूर्वसिद्धः कपिलः सामवेदराट् । तार्क्ष्यः खगेन्द्र ऋत्वि-
 ग्र्यो वसन्तः कल्पपादपः । धातृश्रेष्ठः कामधेनुरार्तिघ्नाग्र्यः सु-
 हृत्तमः । चिन्तामणिर्गुरुश्रेष्ठो माता हिततमः पिता ॥ सिंहो
 मृगेन्द्रो नागेन्द्रो वासुकिर्नृवरो नृपः । वर्णेशो ब्राह्मणश्चेतः
 करणाग्र्यं नमोनमः ॥

इत्येतद्वासुदेवस्य विष्णोर्नामसहस्रकम् । सर्वापराधशमनं परं
 भक्तिविवर्धनम् ॥ अक्षयब्रह्मलोकादिसर्वस्वर्गेकसाधनम् । विष्णु-
 लोकैकसोपानं सर्वदुःखविनाशनम् ॥ समस्तसुखदं सद्यः परं
 निर्वाणदायकम् । कामक्रोधादिनिःशेषमनोमलविशोधनम् ॥
 शान्तिदं पावनं नृणां महापातकिनामपि । सर्वेषां प्राणिनामाशु
 सर्वाभीष्टफलप्रदम् ॥ समस्तविघ्नशमनं सर्वारिष्टविनाशनम् ।
 घोरदुःखप्रशमनं तीव्रदारिद्र्यनाशनम् ॥ ऋणत्रयापहं गुह्यं धन-
 धान्ययशस्करम् । सर्वैश्वर्यप्रदं सर्वसिद्धिदं सर्वधर्मदम् ॥ तीर्थ-

यज्ञतपोदानव्रतकोटिफलप्रदम् । जगज्जाड्यप्रशमनं सर्वविद्याप्र-
 वर्तकम् ॥ राज्यदं भ्रष्टराज्यानां रोगिणां सर्वरागनुत् । वन्ध्यानां
 सुतदं चासुक्षीणानां जीवितप्रदम् ॥ भूतग्रहविषध्वंसि ग्रहपी-
 डाविनाशनम् । मङ्गल्यं पुण्यमायुष्यं श्रवणात्पठनाज्जपात् ॥
 सकृदस्याखिला वेदाः साङ्गा मन्त्राश्च कोटिशः । पुराणशास्त्र-
 स्मृतयः श्रुताः स्युः पठितास्तथा ॥ यस्त्वस्यैकाक्षरं श्लोकं पादं
 वा पठति प्रिये । नित्यं सिद्ध्यति सर्वेष्टमचिरात्किमुताखिलम् ॥
 नानेन सदृशं सद्यःप्रत्ययः सर्वकर्मसु । इदं भद्रे त्वया गोप्यं
 पाठ्यं स्वार्थैकसिद्धये ॥ नावैष्णवाय दातव्यं विकल्पोपहता-
 त्मने । भक्तिश्रद्धाविहीनाय विष्णुसामान्यदर्शिने ॥ देयं पु-
 त्राय शिष्याय सुहृदे हितकाम्यया । मत्प्रसादादृते नेदं ग्रही-
 ध्यन्त्यल्पमेधसः ॥ कलौ च सद्यः फलदं पापहृत्पार्वति प्रिये ।
 लोकानां भाग्यहीनानां येन दुःखं विनश्यति ॥ द्वित्रेषु वैष्ण-
 वेष्वेतदार्यावर्ते भविष्यति । नास्ति विष्णोः परं सत्यं नास्ति
 विष्णोः परं पदम् ॥ नास्ति विष्णोः परं ज्ञानं नास्ति मो-
 क्षमवैष्णवम् । नास्ति विष्णोः परं स्थानं नास्ति विष्णोः परं
 तपः ॥ नास्ति विष्णोः परं ध्यानं नास्ति मन्त्रमवैष्णवम् ।
 किं तस्य बहुभिर्मन्त्रैः शास्त्रैः किं बहुविस्तरैः ॥ वाज-
 पेयसहस्रैस्तु भक्तिर्यस्य जनार्दने । सर्वतीर्थमयो विष्णुः सर्व-
 शास्त्रमयः प्रभुः ॥ सर्वक्रतुमयो विष्णुः सत्यं सत्यं वदाम्यहम् ।
 आब्रह्मसारसर्वस्वं सत्यमेतन्मयोदितम् ॥ श्रीपार्वत्युवाच ॥ धन्या-
 स्म्यऽनुगृहीतासि कृतार्थासि जगत्प्रभो । यन्मयेदं श्रुतं स्तोत्रं
 त्वद्रहस्यं सुदुर्लभम् ॥ अहो वत महत्कष्टं समस्तसुखदे हरौ ।
 विद्यमानेऽपि सर्वेशे मूढः क्लिश्यति संसृतौ ॥ यमुद्दिश्य रमानाथं

महेशोपि दिगम्बरः । जटी भस्मानुलिप्ताङ्गस्तपस्वी वीक्षते
जनैः ॥ ततोऽधिकोस्ति को देवो लक्ष्मीकान्तान्मधुद्विषः । य-
त्तत्त्वं चिन्त्यते नित्यं त्वया योगीश्वरेण हि ॥ ततः परं किम-
धिकं पदं श्रीपुरुषोत्तमात् । तमवज्ञाय किं मूढा भजन्ते ज्ञान-
मानिनः । मुषितास्मि त्वया नाथ चिरं यदयमीश्वरः । प्रका-
शितो न मे यस्मात्त्वदाद्या दिव्यशक्तयः ॥ अहो सर्वेश्वरो
विष्णुः सर्वदेवोत्तमोत्तमः । भवदादिगुरुर्मूढैः सामान्य इव वी-
क्ष्यते ॥ महीयसां च माहात्म्यं भजमानान्भजन्ति ते । द्विष-
तोपि तथा पापानुपेक्ष्यन्ते क्षमान्विताः । मयापि बाल्ये स्वपितुः
प्रजा दृष्ट्वा बुभुक्षिताः । दुःखादशक्ताः संपोष्टुं श्रिया पुष्टास्तु ताः
पुरा ॥ तथा संविहिताभिश्च मुनिभिर्भवदादयः । विलसन्ति
सशक्राद्याः ससुहन्मित्रबान्धवाः ॥ तथा विना क देवत्वं कै-
श्वर्यं क परिग्रहः । सर्वे भजन्ति जीवन्तो यातनास्त्रिव सं-
स्थिताः ॥ तामृते नैव धर्मार्थौ काममोक्षौ न दूरतः । क्षुधि-
तानां दुर्गतानां कुतो योगसमाधयः ॥ सा च संसारसारैका
सर्वलोकैकनायिका । कमला वशगा यस्य त्यक्त्वा त्वामपि श-
ङ्कर ॥ अनौद्धत्येन शौचेन रूपेणार्जवसम्पदा । सर्वातिशयवी-
र्येण सम्पूर्णस्य महात्मनः ॥ कस्तेन तुल्यतामेति देवदेवेन वि-
ष्णुना । यस्यांशांशावतारेण विना सद्यो विलीयते ॥ जगदेत-
त्तथाप्याहुर्दोषायैतद्विमोहितः । नास्य जन्म नवा मृत्युर्न प्राप्यं
स्वार्थ एव वा ॥ कामाद्यासक्तचित्तत्वात्किन्तु सर्वेश्वर प्रभो ।
तन्मयत्वात्प्रमादाद्वा शक्नोमि पठितुं न चेत् ॥ विष्णोर्नाम-
सहस्रं तत्प्रत्यहं वृषभध्वज । नास्मैकेन तु येन स्यात्तत्फलं
ब्रूहि मे प्रभो ॥ श्रीमहादेव उवाच ॥ रकारादीनि नामानि शृ-

ष्वतो मम पार्वति । मनः प्रसन्नतामेति रामनामाभिश्ङ्कया ॥
 रमन्ते योगिनो यत्र सदानन्दे चिदात्मनि । इति रामपदेनासौ
 परं ब्रह्माभिधीयते ॥ श्रीराम रामरामेति रमे रामे मनोरमे । सह-
 स्रनाम तत्तुल्यं रामनाम वरानने ॥ इति श्रीपद्मपुराणे पार्वतीपर-
 मेश्वरसंवादे परमरहस्ये श्रीवासुदेवनामसहस्रस्तोत्रं सम्पूर्णम् ॥

अथ गोविन्दाष्टकम् ॥

ॐ सत्यं ज्ञानमनन्तं नित्यमनाकाशं परमाकाशं, गोष्ठप्रा-
 ङ्गणरिङ्गणलोलमनायासं परमायासम् । मायाकल्पितनानाका-
 रमनाकारं भुवनाकारं, क्षमामानाथमनाथं प्रणमत गोविन्दं
 परमानन्दम् ॥ १ ॥ मृत्स्वामत्सीहेति यशोदाताडनशैशव-
 सन्नासं, व्यादितवक्रालोकितलोकालोकचतुर्दशलोकालिम् ।
 लोकत्रयपुरमूलस्तम्भं लोकालोकमनालोकं लोकेशं परमेशं
 प्रण० ॥ २ ॥ त्रैविष्टपरिपुवीरघ्नं क्षितिभारघ्नं भवरोगघ्नं,
 कैवल्यं नवनीताहारमनाहारं भुवनाहारम् । वैमल्यस्फुटचेतोवृ-
 त्तिविशेषाभासमनाभासं, शैवं केवलशान्तं प्रणमत० ॥ ३ ॥
 गोपालं प्रभुलीलाविग्रहगोपालं कुलगोपालं, गोपीखेलनगो-
 वर्धनधृतिलीलालितगोपालम् । गोभिर्निगदितगोविन्दस्फु-
 टनामानं बहुनामानं, गोधीगोचरदूरं प्रण० ॥ ४ ॥ गोपी-
 मण्डलगोष्ठीभेदं भेदावस्थमभेदाभं, शश्वङ्गोखुरनिर्धूतोद्धतधू-
 लीधूसरसौभाग्यम् । श्रद्धाभक्तिगृहीतानन्दमचिन्त्यं चिन्तित-
 सद्भावं चिन्तामणिमणिमानं प्रण० ॥ ५ ॥ स्नानव्याकुलयो-
 पिद्वस्त्राण्यादायागमुपारूढं, व्यादित्सन्तीरथ दिग्वस्त्रा वस्त्रं
 दातुमुपाकर्षन्तं ताः । निर्धूतद्वयशोकविमोहं बुद्धं बुद्धेरन्तःस्थं
 सत्तामात्रशरीरं प्रणमत० ॥ ६ ॥ कान्तं कारणकारणमादि-

मनादिं कालघनाभासं, कालिन्दीगतकालियशिरसि नृत्यन्तं
 मुहूर्तनृत्यन्तम् । कालं कालकलातीतं कलिताशेषं कलिदोषघ्नं
 कालत्रयगतिहेतुं प्रण० ॥ ७ ॥ वृन्दावनभुवि वृन्दारकगणवृ-
 न्दाराधितवन्द्येहं कुन्दाभामलमन्दस्मेरसुधानन्दं सुहृदानन्दम् ।
 वन्द्याशेषमहामुनिमानसवन्द्यानन्दपदद्वन्द्वं, वन्द्याशेषगुणाब्धिं,
 प्र० ॥ ८ ॥ गोविन्दाष्टकमेतदधीते गोविन्दार्पितचेता यो, गो-
 विन्दाच्युतमाधव विष्णो ! गोकुलनायक कृष्णेति । गोविन्दा-
 द्धिसरोजध्यानसुधाजलधौतसमस्ताघो, गोविन्दं परमानन्दामृ-
 तमन्तःस्थं समभ्येति ॥ ९ ॥ इति श्रीशङ्कराचार्यकृतं गोविन्दाष्टकम् ॥

अथ श्रीकृष्णलीला ।

ॐ निगमतरोः प्रतिशाखं मृगितं च मया परंब्रह्म । मिलि-
 तमिदानीमङ्गे गोकुलपङ्केरुहाक्षीणाम् ॥ १ ॥ तप्तं तपोभिरन्यैः
 फलितं च तद्गोपवालानाम् । आसां यत्कुचकुम्भे नीलनिचो-
 लायते परंब्रह्म ॥ २ ॥ श्रुतिमपरे स्मृतिमपरे भारतमन्ये भजन्तु
 भवभीताः । अहमपि नन्दं वन्दे यस्यालिन्दे परंब्रह्म ॥ ३ ॥
 किं कथयामः कस्मै कस्य मनः प्रत्ययमाधत्ते । रमयति गोप-
 वधूटीकुञ्जकुटीरे परंब्रह्म ॥ ४ ॥ नीतं नीतं नवनवनीतं केन
 च पीतं पयः क मे मुरली । इति समुदीर्य लुठन्तं भूमौ बालं
 नमामि गोपालम् ॥ ५ ॥ पश्यत बलमवलानामनाविले हृदिले
 बबन्धुर्याः । तनुदृष्टिपातरश्म्याऽकृष्टममूर्तं परंब्रह्म ॥ ६ ॥
 एतत्त्वामहमर्थयामि सततं रे चित्तचिन्तातुर, मा चिन्तां कुरु
 चञ्चलेषु विषयेष्वागारदारादिषु । गायन्तं यमुनातटद्रुमतले
 नीलाम्बुदश्यामलं गोपालं वनमालिनं कमलिनं नन्दात्मजं
 चिन्तय ॥ ७ ॥ ध्यानाभ्यासवशीकृतेन मनसा तन्निर्गुणं

निष्क्रियं ज्योतिः किञ्चन योगिनो यदि परं पश्यन्ति पश्यन्तु
ते । अस्माकं तु तदेव लोचनचमत्काराय भूयाच्चिरं कालिन्दी-
पुलिनेषु तत्किमपि यन्नीलं तमो धावति ॥८॥ इति कृष्णलीला ॥

शिवस्तोत्रम्

ॐ विश्वेश्वराय नरकार्णवतारणाय, ज्ञानप्रदाय करुणामृ-
तसागराय । कर्पूरकुन्दधवलेन्दुजटाधराय, दारिद्र्यदुःखदह-
नाय नमः शिवाय ॥१॥ गौरीप्रियाय निशिराजकलाधराय,
लोकान्तकाय भुजगाधिपकङ्कणाय । गङ्गाधराय जलदानवम-
र्दनाय दारिद्र्यदुःखदहनाय नमः शिवाय ॥ २ ॥ भानुप्रियाय
भवसागरनाशनाय कामान्तकाय कमलाप्रियपूजिताय । नेत्रत्र-
याय शुभलक्षणलक्षिताय दारिद्र्य० ॥ ३ ॥ पञ्चाननाय फणि-
राजविभूषणाय स्वर्गापवर्गफलदाय विभूतिदाय । हैमांशु-
काय भवनत्रयवन्दिताय दारिद्र्य० ॥ ४ ॥ भक्तिप्रियाय भव-
रोगभयापहाय दिव्याय दिव्यवसनाय गुणार्णवाय । तेजो-
मयाय सकलार्थदसंस्थिताय दारिद्र्य० ॥५॥ रामप्रियाय रघु-
नाथवरप्रदाय नाथप्रियाय नगराजसुताप्रियाय । पुण्याय पुण्य-
चरिताय सुरार्चिताय दारिद्र्य० ॥६॥ चर्माम्बराय चितिभस्म-
विलेपनाय भालेक्षणाय मणिकुण्डलमण्डिताय । मञ्जीरपादयुग-
लाय वृषध्वजाय दारिद्र्य० ॥७॥ मुक्ताय यज्ञफलदाय गणेश्वराय
गीतप्रियाय वृषभेश्वरवाहनाय । मातङ्गचर्मवसनाय महेश्वराय
दारिद्र्य० ॥ ८ ॥ वसिष्ठेन कृतं स्तोत्रं सर्वरोगनिकृन्तनम् ।
सर्वकामप्रदं नृणां हत्याकोटिविनाशनम् ॥ ९ ॥ ब्रह्मघ्नो वा
सुरापो वा स्त्रीहन्तागुरुतल्पगः । यः पठेच्छिवसान्निध्यं शिव-
सायुज्यमाप्नुयात् ॥ इति वसिष्ठकृतं शिवस्तोत्रम् ॥

हमारे केयपुस्तक मिलने का पता—

पं० केशवभट्ट ज्योतिषी पाठशाला टीचर, जिल्ला रैणावारी,
महल्ला भाग ज्योगीलङ्कार कश्मीर—श्रीनगर.

केयपुस्तकसूची

मूल्य

- (१) नित्यकर्मविधि: (शिक्षा-स्नानविधि-सन्ध्योपासना-
नैवेद्यमंत्र-भोजनविधि-पञ्चायतनपूजा-पञ्चगव्यविधि-
गुरु-गायत्री-सरस्वती-गौरी-मुकुन्दमालादिस्तोत्रात्मकः) १)
- (२) नित्यकर्मविधि: (स्नान-सन्ध्या-नैवेद्य-भोजन-पञ्च-
गव्यादिविध्यात्मकः) ३)
- (३) कर्मकाण्डपुस्तकं (सांवत्सरिकपितृकर्मोपयोगि) ... ॥ २)
- (४) वेदकरुपद्रुमः (हवनक्रियोपयोगी—) ... १)
- (५) मेखलापुस्तकं (ऋचक-विवाह-मेखला-अग्निकुण्डपूजा-
नान्दीश्राद्ध-इहकेलि-कन्यासंस्कारात्मकम्) १॥)
- (६) शिवपूजा (बहुरूपगर्भ-महिम्नःपार-शिवकवच-निर्वाण-
चामर-क्षमापनादिस्तोत्र दीनाक्रन्द-शिवपूजा-गणेश-
स्तवराजात्मिका) ॥ २)
- (७) गणेशदुर्गास्तोत्रावली (गणेशस्तोत्रत्रय-गणपतिविद्या-
रत्नमाला-शारिका-ब्राह्मीविद्यात्मिका) १)

(८) पञ्चस्तवीसमेता सौन्दर्यलहरी ॥

(९) वटुकपूजा, बहुरूपगर्भस्तोत्र, शिवकवच, महिम-
स्तोत्र, दीनाक्रन्द चामरस्तोत्रत्रय, शिवनिर्वाण, शिव-
पूजा, षडक्षरस्तोत्रद्वय, क्षमापनस्तोत्र, गणेशस्तवराज
गणेशस्तोत्रत्रय, गणपतिविद्या, रत्नमाला, शारिकास्तोत्र,
ब्राह्मीविद्या, पञ्चस्तवी, सौन्दर्यलहरी इत्याद्यात्मका
(उपयोगिस्तोत्रावलि समेता कलशपूजा वैश्वदेवा-
दिसमेता अतीवोपयोगिनी) ... १॥

(१०) पार्थिवेश्वरपूजा (कलशपूजादिकोपर्युक्तस्तोत्रादिसं-
वलिता योगिस्तोत्रालङ्कृता) ... १॥

(११) उपदेशपञ्चकं (रत्नप्रभाटीकयालङ्कृतम्) ३॥

(१२) भक्तविवेकसारः (अज्ञानबोधिनी—योगवासिष्ठसार-
आत्मबोध-प्रह्लाद-मुचुकुन्द-रासक्रीडागोपीस्तोत्रयुतः ।
भिक्षुगीता गणेश, गुरु, गायत्री, मुकुन्दमाला बृह-
द्ब्राह्मीविद्या नवग्रहस्तोत्र प्रातःकृत्यादियुतः ॥ ३॥

(१३) वटुकपूजा (वैश्वदेवकलशपूजादियुता) स्तोत्रावली
विना ॥